

जयपुर . शनिवार . 07.06.2014

ई-मित्र से भी कर सकेंगे पासपोर्ट का आवेदन

■ देना होगा 100 रुपए का अतिरिक्त शुल्क

जयपुर . नया पासपोर्ट बनाने या पुराने पासपोर्ट में संशोधन के लिए



अब लोग अब नजदीकी ई-मित्र या सीएससी सेंटर से ही आवेदन कर सकेंगे। इसके

लिए निर्धारित फीस के अलावा 100 रुपए का अतिरिक्त शुल्क देना होगा। सीएससी ई-गवर्नेंस इंडिया लिमिटेड और विदेश मंत्रालय के बीच करार के बाद राजस्थान समेत देशभर के एक लाख ई-मित्र/ सीएससी सेंटरों को इस सेवा से जोड़ने का फैसला किया गया है। शहर में शुक्रवार को गवर्नमेंट हॉस्टल स्थित ई-मित्र सेंटर पर यह सेवा शुरू भी कर दी गई।

अलग से लॉगिन

अक्ष आप्टीफाइबर लिमिटेड के एजीएम लोकेश खण्डेलवाल ने बताया कि पासपोर्ट आवेदन की सेवा सभी ई-मित्र कियोस्क पर शुरू की जा रही है। इसमें कियोस्क होल्डर को सीएससी पोर्टल पर लॉग-इन करना होगा। इस प्रक्रिया के दौरान आवेदनकर्ता को दस्तावेज पासपोर्ट कार्यालय में जमा कराने के लिए निश्चित समय दिया जाएगा।

■ आमजन की सुविधा के लिए पासपोर्ट के ऑनलाइन आवेदन की सुविधा ई-मित्र कियोस्क से शुरू की गई है। इसके लिए लोगों को प्रति आवेदन 100 रुपए का शुल्क देना होगा।

आर.के. शर्मा, संयुक्त विदेशक, सूचना, प्रौद्योगिक एवं संचार विभाग

विजयेंद्र कुमार